

مظلوم عائشہ اور ان کے اہل خانہ پر دباؤ کے حربے استعمال کرنا کھلی ریاستی دہشت گردی ہے، الطاف حسین وفاقی وزیر داخلہ اور گورنر پنجاب SOS بنیاد پر عائشہ احد اور ان کے اہل خانہ کی غیر قانونی نظر بندی اور دھمکیوں کا نوٹس لیں عائشہ احد ملک، ان کے والدین اور دیگر اہل خانہ کو فی الفور تحفظ فراہم کیا جائے

لندن:۔۔۔9، اکتوبر 2011ء

متحدہ قومی موومنٹ کے قائد جناب الطاف حسین نے وفاقی وزیر داخلہ رحمان ملک اور گورنر پنجاب عبدالطیف کھوسہ سے SOS بنیاد پر اپیل کی ہے کہ حکومت پنجاب کی جانب سے قوم کی بیٹی عائشہ احد ملک، ان کے والدین اور بہن بھائیوں کی غیر قانونی نظر بندی اور انہیں سنگین نتائج کی دھمکیوں کا نوٹس لیا جائے اور مظلوم خاندان کو انصاف فراہم کیا جائے۔ ایک بیان میں جناب الطاف حسین نے کہا کہ حکومت پنجاب کی جانب سے قوم کی بیٹی عائشہ احد ملک اور ان کے اہل خانہ کو غیر اعلانیہ طور پر نہ صرف گھر میں نظر بند کر دیا گیا ہے بلکہ انہیں ایک اعلیٰ سیاسی شخصیت کے صاحبزادے کے خلاف مقدمہ واپس نہ لینے پر سنگین نتائج کی دھمکیاں بھی دی جا رہی ہیں۔ جناب الطاف حسین نے رحمان ملک اور عبدالطیف کھوسہ سے پُر زور مطالبہ کیا کہ عائشہ احد ملک، ان کے والدین اور دیگر اہل خانہ کو فی الفور تحفظ فراہم کیا جائے اور اس بات کو یقینی بنایا جائے کہ حکومت پنجاب، مظلوم خاندان کے کسی بھی فرد کو نہ تو غیر قانونی طور پر نظر بند کر سکے اور نہ ہی انہیں بالواسطہ یا بلاواسطہ دھمکیاں دیکر اپنے اصولی موقف سے ہٹانے کیلئے غیر قانونی و غیر آئینی دباؤ ڈال سکے۔ انہوں نے کہا کہ حکومت پنجاب کی جانب سے مظلوم عائشہ اور ان کے اہل خانہ پر دباؤ کے حربے استعمال کرنا کھلی ریاستی دہشت گردی ہے جس کی جتنی بھی مذمت کی جائے کم ہے لہذا حکومت پنجاب کی جانب سے مظلوم خاندان کے خلاف غیر آئینی و غیر قانونی ہتھکنڈوں کے استعمال کا فوری نوٹس لیا جائے اور آئین و قانون کے تحت حکومت پنجاب کے خلاف کارروائی کی جائے۔

عوامی نیشنل پارٹی کے دفتر پر حملہ اور دو عہدیداروں کا قتل کراچی کا امن خراب کرنے کی سازش ہے، رابطہ کمیٹی بے گناہ شہریوں کو قتل کرنے والے سفاک قاتلوں کو گرفتار کر کے سخت ترین سزا دی جائے ایم کیو ایم، کراچی میں قیام امن اور شہریوں کی جان و مال کے تحفظ کیلئے ہر ممکن تعاون کرتی رہے گی

کراچی:۔۔۔9، اکتوبر 2011ء

متحدہ قومی موومنٹ کی رابطہ کمیٹی نے سچل تھانے کی حدود میں عوامی نیشنل پارٹی کے دفتر پر مسلح دہشت گردوں کے حملے اور فائرنگ سے اے این پی کے عہدیداروں کے ہلاک و زخمی ہونے کے واقعہ کی سخت ترین الفاظ میں مذمت کی ہے اور اسے کراچی کا امن دوبارہ خراب کرنے کی گھناؤنی سازش کا حصہ قرار دیا ہے۔ ایک بیان میں رابطہ کمیٹی نے مسلح دہشت گردوں کی فائرنگ سے شہید ہونے والے عہدیداروں کے سوگوار لواحقین، اے این پی کے رہنماؤں اور کارکنوں سے دلی تعزیت کا اظہار کرتے ہوئے حکومت سے مطالبہ کیا کہ اے این پی کے دفتر پر مسلح حملہ کرنے اور بے گناہ شہریوں کو قتل کرنے والے سفاک قاتلوں کو گرفتار کر کے سخت ترین سزا دی جائے۔ رابطہ کمیٹی نے عوامی نیشنل پارٹی کے رہنماؤں کو یقین دلایا کہ ایم کیو ایم کے ذمہ داران اور کارکنان نہ صرف سوگوار لواحقین کے غم میں برابر کے شریک ہیں بلکہ کراچی میں قیام امن اور شہریوں کی جان و مال کے تحفظ کیلئے ہر ممکن تعاون بھی کرتے رہیں گے۔

خدمت خلق فاؤنڈیشن کے تحت لاکھوں روپے مالیت کا امدادی سامان اندرون سندھ روانہ

سندھ جانے والے امدادی سامان میں بھاری مقدار میں راشن بیگز، ادویات اور دیگر روزمرہ استعمال کی اشیاء شامل ہیں امدادی سامان رابطہ کمیٹی نے اپنی نگرانی میں سندھ روانہ کیا، کے کے ایف کے تحت کروڑوں روپے مالیت کی امداد تقسیم کی جا چکی ہے

کراچی:۔۔۔9، اکتوبر 2011ء

ایم کیو ایم کے فلاحی ادارے خدمت خلق فاؤنڈیشن کی جانب سے لاکھوں روپے مالیت کی غذائی اجناس، ادویات اور دیگر امدادی سامان بارشوں اور سیلاب زدگان کی امداد کیلئے ہفتے کی صبح اندرون سندھ روانہ کر دیا گیا۔ امدادی سامان میں ہزاروں راشن بیگز جس میں آٹا، دالیں، چاول، شکر، گھی، تیل، چائے کی پتی، خشک دودھ، چنے، بسبن، مصالحہ جات

اور پینے کے صاف پانی کے علاوہ روزمرہ استعمال کیلئے اشیاء صرف جن میں مختلف اقسام کے صابن، ٹوتھ پیسٹ، منجن، گدے، لحاف، دھوپ، بارش اور سردی سے بچاؤ کیلئے خمیے اور جان بچانے والی ادویات بھاری مقدار میں شامل ہیں۔ یہ امدادی سامان ایم کیو ایم کی رابطہ کمیٹی کے ارکان محترمہ نسرین جلیل اور سید شاکر علی نے اپنی نگرانی میں سندھ روانہ کیا جو اندرون سندھ کے مختلف شہروں میرپور خاص، نوابشاہ، ساکھڑ، عمرکوٹ، ٹھٹھہ، بدین اور سجاول کے متاثرین میں تقسیم کیا جائیگا۔ اس موقع پر خدمت خلق فاؤنڈیشن کے آپریشن انچارج عمران، ایم کیو ایم کے ذمہ داران و کارکنان کے علاوہ کے کے ایف رضا کاروں کی بڑی تعداد موجود تھی۔ واضح رہے کہ ایم کیو ایم کے قائد جناب الطاف حسین کی ہدایت پر خدمت خلق فاؤنڈیشن کی جانب سے اندرون سندھ بارشوں اور سیلاب متاثرین کی امداد کا سلسلہ جاری ہے اور اس سلسلے میں کروڑوں روپے مالیت کی غذائی اجناس، ادویات اور دیگر امدادی اشیاء متاثرین میں تقسیم کی جا چکی ہیں۔

ڈاکٹر فاروق ستار کی سربراہی میں ایم کیو ایم کی پارلیمانی کمیٹی کا اجلاس اجلاس میں ملک کی سیاسی صورتحال، سیلاب و بارش متاثرین کی امداد و بحالی، ڈیٹنگی وائرس کی وباء کے خاتمے اور ترقیاتی کاموں سمیت دیگر امور پر غور کیا گیا اور لائحہ عمل مرتب دیا گیا کراچی۔۔۔ 9 اکتوبر 2011ء

متحدہ قومی موومنٹ کی پارلیمانی کمیٹی کا اجلاس اتوار کے روز خورشید بیگم سیکریٹریٹ عزیز آباد میں منعقد ہوا جس میں حق پرست اراکین سینیٹ، وزراء، مشیران اور ارکان قومی و صوبائی اسمبلی نے شرکت کی۔ اجلاس کی صدارت قومی اسمبلی میں ایم کیو ایم کے پارلیمانی لیڈر ڈاکٹر فاروق ستار نے کی۔ اجلاس میں ملک کی موجودہ سیاسی صورتحال، سیلاب و بارش متاثرین کی امداد و بحالی، ڈیٹنگی وائرس کی وباء کے خاتمے اور ترقیاتی کاموں سمیت دیگر امور پر تفصیلی غور و خاص کیا گیا اور اس حوالے سے واضح لائحہ عمل اختیار کرنے کیلئے منصوبہ بندی کی گئی۔ اجلاس میں حق پرست اراکین پارلیمنٹ نے اپنے اپنے حلقہ جات میں تعمیراتی و ترقیاتی کاموں کی تفصیلات سے بھی آگاہی فراہم کی اور عوامی مسائل کے حل کیلئے مزید ٹھوس اور مثبت انداز میں کام کرنے کے عزم کا اظہار کیا۔

ٹنڈوالہیار میں جنگ اور جیونیوز کی ٹیم کو سنگین نتائج کی دھمکیاں آزادی صحافت پر قدغن لگانے کی کوشش ہے، انچارج وارا کین ٹنڈوالہیار زون ٹنڈوالہیار:۔۔۔ 9 اکتوبر 2011ء

متحدہ قومی موومنٹ ٹنڈوالہیار زون کے انچارج وارا کین نے گزشتہ روز ٹنڈوالہیار میں روزنامہ جنگ اور جیونیوز ٹی وی چینل کی ٹیم کو نامعلوم افراد کی جانب سے سنگین نتائج کی دھمکیوں پر گہری تشویش کا اظہار کرتے ہوئے اس عمل کو آزادی صحافت کے منافی قرار دیا ہے۔ اپنے ایک مشترکہ بیان انہوں نے کہا کہ ٹنڈوالہیار میں نامعلوم افراد کی جانب سے روزنامہ جنگ اور جیونیوز کی ٹیم کو دی جانے والی سنگین نتائج کی دھمکیاں آزادی صحافت پر قدغن لگانے اور اسے دبانے کی کوشش ہے جس کے باعث صحافی برادری میں بے چینی اور گہری تشویش پائی جا رہی ہے اور انہیں اپنے فرائض منصبی میں بھی مشکلات پیش آرہی ہیں۔ انہوں نے کہا کہ ایم کیو ایم آزاد صحافت پر مکمل یقین رکھتی ہے اور صحافیوں کے جائز مطالبات کے حصول کیلئے آواز بلند کرتی رہے گی۔ زونل کمیٹی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور صوبائی وزیر اطلاعات شرجیل انعام مین سے مطالبہ کیا ہے کہ ٹنڈوالہیار میں روزنامہ جنگ اور جیونیوز چینل کی ٹیم کو دھمکیوں کا سختی سے نوٹس لیا جائے اور واقعے کی غیر جانبدار تحقیقات کروا کر ذمہ دار عناصر کو سخت سے سخت سزا دی جائے۔

بلوچستان اسمبلی کے اسپیکر اسلم بھوتانی کی والدہ محترمہ کے انتقال پر رابطہ کمیٹی کا اظہار افسوس لندن:۔۔۔ 9 اکتوبر 2011ء

متحدہ قومی موومنٹ کی رابطہ کمیٹی نے بلوچستان اسمبلی کے اسپیکر اسلم بھوتانی کی والدہ محترمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے سوگواروں اور حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور اسلم بھوتانی سمیت مرحومہ کے سوگواران کو یہ صدمہ برداشت کرنے کا حوصلہ عطا کرے۔ (آمین)

رابطہ کمیٹی کے ارکان کا خدمتِ خلق فاؤنڈیشن کے مرکزی کمپ کا دورہ

بارش اور سیلاب زدگان کیلئے جاری امدادی سرگرمیوں کا جائزہ لیا

دن رات کام کر نیوالے کے ایف کے رضا کاروں کو قائد تحریک جناب الطاف حسین کی جانب سے شاباش

کراچی:۔۔۔ 9 اکتوبر 2011ء

متحدہ قومی موومنٹ کی رابطہ کمیٹی کے ارکان رضا ہارون، سلیم تاجک، واسع جلیل، گلفر ازخان خٹک، یوسف شاہ ہوانی اور کیف الوری نے ہفتہ کی شب خدمتِ خلق فاؤنڈیشن کے صدر دفتر واقع فیڈرل بی ایریا بلاک 14 میں قائم مرکزی امدادی کمپ کا تفصیلی دورہ کیا اور امدادی سرگرمیوں کا بغور جائزہ لیا۔ اس موقع پر خدمتِ خلق فاؤنڈیشن آپریشن انچارج عمران نے انہیں سندھ میں بارش و سیلاب زدگان کیلئے جاری امدادی سرگرمیوں اور حالیہ دنوں میں روانہ کیے گئے سامان کی تفصیلات اور کمپ میں موجود سامان کی تفصیلات سے آگاہ کیا اور کہا کہ سندھ میں سیلاب زدگان کیلئے اب تک کروڑوں روپے مالیت کی خشک غذائی اجناس پر مشتمل راشن بیگز جن میں آٹا، چاول، دالیں، گھی، تیل، شکر، نمک، چائے کی پتی، چنے، بیسن، مصالحہ جات اور پینے کے صاف پانی کے علاوہ روزمرہ استعمال کیلئے اشیاء صرف جن میں مختلف اقسام کے صابن، ٹوتھ پیسٹ، مچن، گدے، لحاف، دھوپ، بارش اور سردی سے بچاؤ کیلئے خیمے اور جان بچانے والی ادویات سمیت دیگر بھاری مقدار میں دیگر امدادی سامان شامل ہیں روانہ کیا جا چکا ہے۔ رابطہ کمیٹی کے ارکان نے سندھ میں سیلاب اور بارش زدگان کیلئے خدمتِ خلق فاؤنڈیشن کی امدادی سرگرمیوں پر اطمینان کا اظہار کیا اور قائد تحریک الطاف حسین کی جانب سے امدادی کاموں میں حصہ لینے والے ایم کیو ایم کے ذمہ داران اور کے ایف کے رضا کاروں کو بہت بہت شاباش دی۔

اسلم بھوتانی کی والدہ محترمہ کے انتقال پر حق پرست سینیٹر، ارکان قومی و صوبائی اسمبلی کا اظہار تعزیت

کراچی:۔۔۔ 9 اکتوبر 2011ء

متحدہ قومی موومنٹ کے حق پرست ارکان سینیٹ اور حق پرست ارکان قومی و صوبائی اسمبلی نے بلوچستان اسمبلی کے اسپیکر اسلم بھوتانی کی والدہ محترمہ کے انتقال پر گہرے دکھ اور افسوس کا اظہار کیا ہے۔ اپنے مشترکہ بیان میں انہوں نے اسلم بھوتانی سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

فیصل آباد میں عظیم نامی نوجوان پر تشدد اور اسے آگ لگانے میں ملوث پولیس اہلکار درندہ صفت ہیں، افتخار اکبر رندھاوا

ہولناک واقعہ کافی الفور نوٹس لیا جائے، واقعہ میں ملوث پولیس اہلکاروں کو گرفتار کر کے قرار واقعی سزا دی جائے

لاہور:۔۔۔ 9 اکتوبر 2011ء

متحدہ قومی موومنٹ کی رابطہ کمیٹی کے رکن افتخار اکبر رندھاوا نے فیصل آباد پولیس کی جانب سے عظیم نامی نوجوان کو چوکی میں بہیمانہ تشدد کا نشانہ بنانے کے بعد آگ لگانے کے ہولناک واقعہ کی سخت ترین الفاظ میں مذمت کی ہے اور مطالبہ کیا ہے کہ اس ظالمانہ فعل میں ملوث تمام پولیس اہلکاروں کو فی الفور گرفتار کیا جائے اور انہیں قرار واقعی سزا دی جائے۔ ایک بیان میں افتخار اکبر رندھاوا نے کہا کہ پنجاب بھر میں پولیس، جاگیردار، بااثر افراد اور سماج دشمن عناصر نے لوگوں کی زندگیاں اجیرن بنا رکھی ہیں اور ذاتی رنجشوں اور انتقامی کاررائیوں میں مخالفین کو بیدریغ طریقے سے قتل کیا جا رہا ہے اور تشدد کا نشانہ بنایا جا رہا ہے جس کے باعث عوام کی جان و مال شدید عدم تحفظ کا شکار ہو کر رہ گئی ہے۔ انہوں نے کہا کہ جو پولیس اہلکار عظیم نامی نوجوان پر تشدد اور اسے آگ لگانے میں ملوث ہیں وہ درندہ صفت ہیں اور ایسے عناصر کا پولیس میں ہونا محکمہ پولیس کیلئے دھبہ ہے۔ افتخار اکبر رندھاوا نے وزیر اعلیٰ پنجاب شہباز شریف سے مطالبہ کیا کہ فیصل آباد پولیس کی جانب سے عظیم نامی نوجوان کو چوکی میں بہیمانہ تشدد کا نشانہ بنانے کے بعد آگ لگانے کے ہولناک واقعہ کا سختی سے نوٹس لیا جائے اور پنجاب بھر سے ظلم، ناانصافی اور تشدد اور قتل کے واقعات کے خاتمے کیلئے فی الفور مثبت اور عملی اقدامات بروئے کار لائے جائیں۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔۔۔9 اکتوبر، 2011ء

متحدہ قومی موومنٹ کی رابطہ کمیٹی نے ایم کیو ایم محبان پاکستان کے انچارج امتیاز احمد طاہر کے بھائی ریاض احمد، نوابشاہ زون یونٹ 6/A کے کارکن راؤ شاہد کی ہمشیرہ حسینہ بیگم، کراچی مضافاتی آرگنائزنگ کمیٹی ابراہیم حیدری سیکرٹری یونٹ علی اکبر شاہ کے کارکن محمد اسماعیل کی صاحبزادی محترمہ فائزہ اسماعیل، ایم کیو ایم اورنگی ٹاؤن سیکٹر کے کارکن عرفان شاہ کی والدہ محترمہ حمیدہ خاتون، ایم کیو ایم قصبہ علی گڑھ سیکٹر یونٹ 131 کے کارکن عدنان کی والدہ محترمہ رضیہ بی بی اور ایم کیو ایم پاک کالونی سیکٹر یونٹ 193 کے کارکن محمد عتیق کی والدہ محترمہ فاطمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

مسلم لیگ (ن) قدرتی آفات پر سیاست کرنے کے بجائے صوبہ پنجاب میں سیلاب زدگان کی عملی مدد کرے، حق پرست ارکان قومی اسمبلی

کراچی:۔۔۔9 اکتوبر 2011ء

حق پرست ارکان قومی اسمبلی نے کہا ہے کہ مسلم لیگ نواز گروپ قدرتی آفات پر سیاست کرنے کے بجائے صوبہ پنجاب میں سیلاب سے متاثرہ مصیبت زدہ خاندانوں کی عملی مدد کرے۔ اپنے مشترکہ بیان میں انہوں نے کہا کہ صوبہ پنجاب میں قصور سے وہاڑی تک درجنوں گاؤں سیلاب میں ڈوب چکے ہیں، کھڑی فصلیں تباہ اور ہزاروں خاندان کھلے آسمان تلے بھوک و افلاس کی زندگی گزارنے پر مجبور ہیں لیکن حکومت پنجاب کی جانب سے نہ تو سیلاب سے متاثرہ خاندانوں کی کوئی مدد کی جا رہی ہے اور نہ ہی مسلم لیگ نواز کی جانب سے مصیبت زدہ خاندانوں سے ہمدردی کا اظہار کیا جا رہا ہے۔ انہوں نے کہا کہ مسلم لیگ نواز گروپ کے سربراہ میاں نواز شریف درجنوں بسوں میں اپنے کارکنوں کے ہمراہ قدرتی آفات پر سیاست کرنے کیلئے صوبہ سندھ آ کر سندھ کے مظلوم عوام کو انصاف فراہم کرنے کا دعویٰ کرتے ہیں لیکن انہیں اپنی رائے و نڈکی جاگیر سے چند میل دور قصور سے وہاڑی تک سیلاب سے متاثرہ خاندان دکھائی نہیں دیتے۔ حق پرست ارکان قومی اسمبلی نے کہا کہ مسلم لیگ نواز گروپ کو چاہئے کہ وہ قدرتی آفات کو سیاست کی بھینٹ چڑھانے کے بجائے سب سے پہلے صوبہ پنجاب میں پولیس کے ہاتھوں غریب عوام کے قتل، صوبے میں امن و امان کی خراب صورتحال، ڈہنگی وائرس سے شہریوں کی ہلاکت کے روزمرہ واقعات اور صوبہ پنجاب میں سیلاب سے متاثرہ خاندانوں کی کسمپرسی کا نوٹس لیں اور رائے و نڈکی جاگیر کے قریب سیلاب سے متاثرہ خاندانوں کی عملی مدد کرے۔

قائد تحریک الطاف حسین کا فکر و فلسفہ ہی پاکستان میں انقلاب کی بنیاد بنے گا، نوید سٹشی

حیدرآباد:۔۔۔10 اکتوبر 2011ء

متحدہ قومی موومنٹ حیدرآباد زون کے جوائنٹ زونل انچارج نوید سٹشی نے کہا ہے کہ قائد تحریک الطاف حسین کا فکر و فلسفہ ہی پاکستان میں انقلاب کی بنیاد بنے گا اور اس ملک کی مظلوم عوام کی پیماندگی، غربت کے خلاف اس ملک میں رائج فرسودہ سرمایہ دارانہ نظام کی تبدیلی میں اہم کردار ادا کرے گا۔ ان خیالات کا اظہار انہوں نے گزشتہ روز متحدہ قومی موومنٹ حیدرآباد زون سیکٹر H کی جانب سے پونے سات نمبر چوک پر منعقد ہونے والی پرچم کشائی کی تقریب سے خطاب کرتے ہوئے کیا۔ پرچم کشائی کی تقریب میں وارا کین زونل کمیٹی ظفر صدیقی، اقبال قریشی، سیکرٹری انچارج وارا کین سیکٹر کمیٹی کے علاوہ یونٹس کے ذمہ داران و کارکنان ہمدردوں اور عوام کی کثیر تعداد نے شرکت کی۔ اس موقع پر انہوں نے کہا کہ قائد تحریک الطاف حسین مظلوموں کیلئے امید سحر ہے اور انکی جدوجہد اس ملک میں رائج فرسودہ نظام کا خاتمہ کر کے اس ملک میں حق و سچ کا سورج طلوع کرے گی۔ انہوں نے مزید کہا کہ ہمیں نظام کی تبدیلی کیلئے اپنی صفوں میں اتحاد پیدا کرنا ہوگا کیونکہ گذشتہ دنوں کراچی میں دہشت گردوں نے مظلوم عوام کے ساتھ جو قتل و غارتگری کی ہے اس کا مقصد اس ملک کی مظلوم عوام کے درمیان زبان کی بنیاد پر نفرتیں پیدا کرنا ہے تاکہ اس ملک سے فرسودہ نظام کے خاتمہ کیلئے کی جانے والی جدوجہد کامیابی حاصل نہ کر سکے مگر اس ملک کی حق پرست عوام اپنے اتحاد سے انکی یہ سازش کامیاب نہیں ہونے دیگی انہوں نے کہا کہ اب وہ دن دور نہیں جب اس ملک سے دو فیصد طبقہ کی حکمرانی کا خاتمہ ہوگا اور قائد تحریک الطاف حسین مظلوم و محکوم عوام کیلئے اللہ تعالیٰ کی جانب سے انمول تحفہ ہے جو اس ملک میں انکے جائز حقوق کے حصول اور اس ملک میں رائج فرسودہ نظام کی تبدیلی کی جدوجہد میں مصروف عمل

متحدہ قومی موومنٹ ٹنڈوالہ یارزون کے جوائنٹ زونل انچارج وارا کین زونل کمیٹی نے
تعلقہ چمبر کے گاؤں اللہ بخش رندا اور اس کے ملحقہ علاقوں کا دورہ
متاثرہ درجنوں خاندانوں میں غذائی اجناس، روزمرہ استعمال کی دیگر ضروری اشیائے تقسیم کیں
ٹنڈوالہ یار: 09 اکتوبر 2011ء

خدمت خلق فاؤنڈیشن کی جانب سے اندرون سندھ میں طوفانی بارشوں اور سیلاب زدگان کی امداد کا سلسلہ جاری ہے اس سلسلے میں گزشتہ روز متحدہ قومی موومنٹ ٹنڈوالہ یارزون کے جوائنٹ زونل انچارج شاہد عالم وارا کین زونل کمیٹی نے تعلقہ چمبر کے گاؤں اللہ بخش رندا اور اس کے ملحقہ علاقوں کا دورہ کیا اور متاثرین سے ملاقات کی۔ انہوں نے متاثرہ درجنوں خاندانوں میں غذائی اجناس، روزمرہ استعمال کی دیگر ضروری اشیائے تقسیم کیں۔ اس موقع پر جوائنٹ زونل انچارج شاہد عالم نے متاثرین سے گفتگو کرتے ہوئے کہا کہ متحدہ قومی موومنٹ کے پرعزم کارکنان قائد تحریک الطاف حسین کی تعلیمات کو نشان راہ بناتے ہوئے سندھ بھر میں سیلاب اور بارش متاثرین کی بلا امتیاز خدمت میں مصروف عمل ہیں، تاکہ بے سہارا متاثرہ افراد کو راشن، ادویات، پینے کے صاف پانی سمیت مختلف اشیاء انکی دہلیز پر پہنچائیں جاسکیں۔ انہوں نے کہا کہ متاثرہ افراد کی مکمل بحالی تک خدمت خلق فاؤنڈیشن کے رضا کاران، ایم کیو ایم میڈیکل ایڈ کمیٹی کے ڈاکٹرز، پیرامیڈیکل اسٹاف، عملے دیگر ارکان ایم کیو ایم کے کارکنان، ذمہ داران اپنی خدمات کا سلسلہ جاری رکھیں گے۔

متحدہ قومی موومنٹ حیدرآباد زون کی جانب سے سانحہ 108 اکتوبر 2005ء کے زلزلے میں
شہید ہونے والوں کے ایصال ثواب کیلئے فاتحہ خوانی کا انعقاد کیا گیا

حیدرآباد۔۔۔ 09 اکتوبر 2011ء

متحدہ قومی موومنٹ حیدرآباد زون کے زیر اہتمام سانحہ 108 اکتوبر 2005ء کے زلزلے میں شہید ہونے والوں کی 06 برسی کے سلسلے میں متحدہ قومی موومنٹ حیدرآباد زونل آفس پر تمام شہداء کے ایصال ثواب کیلئے فاتحہ خوانی کا انعقاد کیا گیا۔ جسمیں متحدہ قومی موومنٹ حیدرآباد کے زونل انچارج وارا کین زونل کمیٹی حق پرست اراکین قومی و صوبائی اسمبلی کے علاوہ سیکٹرز و یونٹس کے ذمہ داران و کارکنان اور ہمدردوں نے کثیر تعداد میں شرکت کی فاتحہ خوانی کے اختتام پر اجتماعی دعا کرائی گئی جس میں سانحہ 108 اکتوبر 2005ء کے تمام شہداؤں کے درجات کی بلندی، قائد تحریک الطاف حسین کے بڑے بھائی ناصر حسین شہید بھتیجے عارف حسین شہید سمیت تحریک کے تمام شہداء کی مغفرت کے علاوہ قائد تحریک کی صحت و درازی عمر اور تحریک کی کامیابی کیلئے بھی خصوصی دعائیں کی گئیں۔

